

# မြန်မာ့ဒီမိုကရေစီအရေး

ခရီးရှည်ချီတက်ဆန္ဒပြပွဲနှင့်  
အစာငတ်ခံဆန္ဒပြတိုက်ပွဲ

မြန်မာ့ဒီမိုကရေစီအရေးခရီးရှည် ချီတက်ခြင်း နှင့် အစာငတ်ခံဆန္ဒပြတိုက်ပွဲဝင် ရဲဘော်များ၏ သဘောထားထုတ်ပြန်ကြေငြာချက်  
ကြေငြာချက် အမှတ် (၃)  မတ်တင်ဘာလ ၁၉ရက် ၂၀၀၄

မြန်မာနိုင်ငံ၏ တမျိုးသားလုံးအရေးနှင့်ဒီမိုကရေစီအရေးအတွက် ပါဝင် လှုပ်ရှား နေကြသော ပြည်တွင်းပြည်ပရှိ ကျောင်းသားကျောင်းသူ ရဟန်းရှင် လူအပေါင်းတို့ -

□ ယနေ့ မြန်မာနိုင်ငံ၏ နိုင်ငံရေး၊ လူမှုရေး၊ စီးပွားရေး၊ ပညာရေး၊ လူ့အခွင့်အရေးတို့အဆိုးရွားဆုံး အခြေအနေသို့ ဆိုက်ရောက်နေပြီ ဖြစ်သည်။ နအဖစစ်အာဏာရှင်တို့ သည် မြန်မာနိုင်ငံ၏အနာဂတ်အတွက် ငြိမ်းချမ်းစွာ အခြေရာရေးအပေါ်လစ်လျူထားသည့်အပြင် ရွေးကောက်ပွဲအနိုင်ရ အမျိုးသား ဒီမိုကရေစီအဖွဲ့ ချုပ် အပါအဝင် တိုင်းရင်းသားပါတီတို့အပေါ်တွင် ထိပ်တိုက်တွေ့ ဆုံ နှိပ်ကွပ်မှုများပြုလုပ်နေပြီဖြစ်သည်။ ၂၀၀၃ ခု မေလ ၃၀ ရက်နေ့တွင် ဒီပဲယင်း မြို့နယ် ကျည်ရွာ အနီးတွင် လူထု ခေါင်းဆောင် ဒေါ်အောင်ဆန်းစုကြည် ဦးတင်ဦး နှင့်အမျိုးသား ဒီမိုကရေစီ အဖွဲ့ ချုပ်ဝင်းများကို ကြိုတင်ကြိုစည်ချောင်းမြောင်းတိုက်ခိုက်ပြီး အကျယ်ချုပ်နှင့် ထောင်သွင်း အကျဉ်းချထားသည်မှာ ယနေ့ ထိတိုင်အောင်ပင်ဖြစ်သည်။

□ ထိုလုပ်ကြံမှုတွင် အပြစ်ခံရသူပေါင်းမြောက်များစွာသေဆုံးပြီး ထိခိုက်ဒဏ်ရာရသူ အမြောက်အများရှိခဲ့သည်။ ယခုအချိန်ထိ နိုင်ငံရေး အကျဉ်းသားပေါင်း ၁၃၀၀ ကျော်ကိုလည်း နှစ်ရှည်ထောင်ဒဏ်များချမှတ်ပြီး ရက်စက်ပြင်းထန်စွာ ဖြင့်စနစ်တကျ နှိပ်ကွပ်နေသည်။ ကမ္ဘာ့ကုလသမဂ္ဂက မြန်မာနိုင်ငံရေးဖြေရှင်းဆောင်ရွက်ရာတွင် ထိရောက်စွာကိုင်တွယ်ဖြေရှင်းပေးခြင်းမရှိဘဲ နှောင့်နှေးကြန့် ကြာအချိန်ဆွဲ နေမှု တို့ကြောင့် နအဖ စစ်အုပ်စုသည် ပိုမို အတင့်ရဲလာကာ အမျိုးသား ဒီမိုကရေစီအဖွဲ့ ချုပ်နှင့် တိုင်းရင်းသားပါတီတို့ကို လက်လွတ်စပယ်ပျောက်ဖျက်ပစ်ရန် နည်းလမ်းပေါင်းစုံဖြင့် အနိုင်ကျင့်ပိုလ်ကျနေပြီဖြစ်သည်။

□ ထို့ကြောင့် နအဖစစ်အုပ်စုအားဖြုတ်ချပစ်ရန် တိုက်ပွဲနည်းလမ်းပေါင်းစုံ အနက် ငြိမ်းချမ်းစွာဆန္ဒဖော်ထုတ်ခြင်းဖြစ်သည့် "ခရီးရှည်လမ်းလျှောက် ချီတက်ခြင်း နှင့်ရက်အကန့် အသတ်မရှိ အစာငတ်ခံဆန္ဒပြတိုက်ပွဲဆင်နွှဲခြင်း" ကို ကျွန်ုပ်တို့ ရဲဘော်များက ရွေးချယ်ရခြင်းဖြစ်သည်။ တိုက်ပွဲပထမပိုင်းဖြစ်သည့် ခရီးရှည်ချီတက်ခြင်းသည် "မြန်မာပြည်သူတစ်ရပ်လုံး၏ ဒီမိုကရေစီပန်းတိုင်သို့ အခက်အခဲပေါင်းစုံကို ရင်ဆိုင်ဖြတ်ကျော်ကာ လျှောက်လှမ်းနေသောဒီမိုကရေစီ ခရီးကြမ်းကြီး" ကို ကိုယ်စားပြုခြင်းပင်ဖြစ်သည်။

□ ခရီးရှည်ချီတက်ခြင်းကို အမေရိကန်ပြည်ထောင်စု နယူးယောက်ပြည်နယ် Albany မြို့ အရှေ့ မြောက်ဘက်ရှိ Grafton Peace Pagoda (ငြိမ်းချမ်းရေးစေတီ) မှစတင်ခဲ့ပြီး ယခု နယူးယောက်မြို့ တွင်း Mahanttan ရပ်ကွက် Sixth Ave ထိ ၁၆မိုင်ခန့်တွင်ခဲ့ပြီဖြစ်သည်။ ခရီးလမ်းတလျှောက်တွင် မြန်မာ့ဒီမိုကရေစီအရေး၊ လူ့အခွင့်အရေးဆုံးရှုံးနေမှု များအကြောင်းကို ဟောပြောပွဲများပြုလုပ်ခြင်း၊ စာရွက်စာတမ်းများဖြန့် ဖြေခြင်း၊ ဓာတ်ပုံ ပို့စတာများကိုခင်းကျင်းပြသခြင်း၊ ကမ္ဘာ့ကုလသမဂ္ဂ အထွေထွေ အတွင်း ရေးမှူးချုပ်ထံသို့ စာရေးသားပေးပို့ခြင်း၊ အဆိုပီတောင်းဆိုချက်များကို ထောက်ခံ လက်မှတ်များကောက်ယူခြင်းများကို ပြုလုပ်ခဲ့သည်။

□ ထိုခရီးရှည်အတွင်း၌ မြန်မာပြည်လွတ်မြောက်ရေး ဒီမိုကရေစီရရှိရေးနှင့် လူ့ အခွင့်အရေးရရှိရေးတို့ကို အဘက်ဘက်မှအားပေးထောက်ခံခဲ့သည့် အဖွဲ့ အစည်းများနှင့် တသီးပုဂ္ဂလများမှာ အောက်ပါအတိုင်း ဖြစ်သည်။

၁။ စာနာစိတ်၊ မှုတစ်စိတ်၊ ကြင်နာစိတ် ကြီးမားသော ကမ္ဘာ့အနှံ့ ငြိမ်းချမ်းရေးခရီးရှည် လမ်းလျှောက်ခွဲသူ ဗုဒ္ဓဘာသာဂျပုဂ္ဂလိက Jun Yasuda ၊ သဘာဝပတ်ဝန်းကျင်နှင့် သစ်တောထိမ်းသိမ်း စောင့်ရှောက်ရေးအဖွဲ့ ၊ ငြိမ်းချမ်းရေးအဖွဲ့ များ၊ လူ့ အခွင့်အရေးအဖွဲ့ များ NGO အဖွဲ့ များ၊ International Women Organization အဖွဲ့ များ၊ Mary Knoll Center (Catholic Foreign Mission Society of America Inc) မှ ကမ္ဘာ့သာသနာပြုခရစ်ယာန်ဘုန်းတော်ကြီးများ၊ သီလရှင်များ၊ Fellowship of Reconciliation ၊ ဒီမိုကရက်တစ်ပါတီဝင်များ၊ ဂျပန်ပလီကင်ပါတီဝင်များ၊ အမေရိကန်ကျောင်းသား၊ ကျောင်းသူများမှ တစ်နက်ထောက်ခံခဲ့သည့်အပြင် ရောက်ရာ နေရာတိုင်းမှာ လာရောက်သတင်းယူပြီး ခရီးလမ်းတလျှောက်ထုတ်လွှင့်ပြသခဲ့သည့် သတင်းမီဒီယာများ၊ ရေဒီယို၊ တီဗွီ များ။ NLD LA, NLD, AAPP-B, OKRSO, ABSDF, အကသ၊ မကသ၊ မကအဖွဲ့ ဝင်များ၊ မဟာမိတ်အဖွဲ့ ဝင်များ၊ နိုင်ငံရေး အကျဉ်းသားသားဟောင်းများ Fort Wayne Burmese Community Democratic Burmese Society Utica (New York), New York ရှိ မြန်မာ့ဒီမိုကရေစီအရေးလှုပ်ရှားသူများ၊ Democratic Burma Community Ithaca (New York) နှင့် ပြည်ပရောက်ရဲဘော်များ၏ သီးခြား ထောက်ခံ အားပေးမှု များ --

တို့ကြောင့် ဤငြိမ်းချမ်း ရေးတိုက်ပွဲအရှိန်အဟုန်သည် ပိုမိုကျယ်ပြန့် လာပြီး ဖိအားပေးမှုများမှာ တနေ့ ထက်တနေ့ ပိုမိုများပြား လာပြီဖြစ်သည်။

၂။ အထက်ဖော်ပြပါအဖွဲ့ အစည်းများမှထွက်ရှိသော မိမိတို့ အဖွဲ့ အစည်းများဖြင့်ဖြစ်စေ၊ မိမိတို့ နေထိုင်ရာ နိုင်ငံအသီးသီးမှ ကမ္ဘာ့ ကုလသမဂ္ဂရုံးများသို့ ငြိမ်းချမ်းစွာ ချီတက်လမ်းလျှောက်ကြပါရန် အလေးအနက် တိုက်တွန်းနှိုးဆော်အပ်ပါသည်။

၃။ အထက်ဖော်ပြပါ အဖွဲ့ အစည်းအသီးသီးမှ ကောက်ခံရရှိရေးထားသော လက်မှတ်များကို ကမ္ဘာ့ကုလသမဂ္ဂ အထွေထွေအတွင်းရေးမှူးချုပ်ထံသို့ တိုက်ရိုက်အပ်နှံမှာဖြစ်ပြီး အမျိုးသားဒီမိုကရေစီအဖွဲ့ ချုပ် (ပြည်တွင်း) မှတောင်းဆိုထားသော အချက် (၃)ချက်နှင့် ကျွန်ုပ်တို့ ဆုံးဖြတ်ချက်ချထားသော အချက် တချက်ပါဝင်သည်။

၄။ အချက်မှာ "ကမ္ဘာ့ ကုလသမဂ္ဂအထွေထွေညီလာခံမှ ကမ္ဘာ့ ကုလသမဂ္ဂလုံခြုံရေး ကောင်စီသို့ မြန်မာနိုင်ငံဒီမိုကရေစီအရေးနှင့် လူ့ အခွင့်အရေးရရှိရေးတို့ကို ထိရောက်စွာ အကောင် အထည်ဖော်ဆောင်ရွက်ပေးပါရန်" တောင်းဆိုချက်ကို ကမ္ဘာ့ ကုလသမဂ္ဂအထွေထွေညီလာခံမှ ဆုံးဖြတ်ချက်မရမချင်းဆက်လက်၍ ပြင်းထန်စွာတိုက်ပွဲဝင်သွားမည် -ဟုဖြစ်သည်။

၅။ ဤတိုက်ပွဲသည် အမျိုးသားခေါင်းဆောင် ဒေါ်အောင်ဆန်းစုကြည်၏ နှလုံးရည်တိုက်ပွဲမှ အကြမ်းမဖက်သော ငြိမ်းချမ်းရေးလမ်းစဉ်ဖြင့် လက်ဆုပ်ကိုင်တိုက်ပွဲဝင်ခြင်းဖြစ်သည်။

မှတ်ချက်။ ။ ၂၀၀၄ခုနှစ် စက်တင်ဘာ (၂၁) ရက်နံနက် (၁၀) နာရီအချိန်တွင် ခရီးရှည် လမ်းလျှောက်ချီတက်ခြင်း ပန်းဝင်အောင်ပွဲနှင့်အတူ အစာငတ်ခံဆန္ဒပြပွဲကို စတင်သွားမည်ဖြစ်သည်။

မြန်မာ့ဒီမိုကရေစီအရေးခရီးရှည်လမ်းလျှောက်ချီတက်ခြင်းနှင့် အစာငတ်ခံ ဆွဲပြတိုက်ပွဲဝင်ရဲဘော်များ

- |   |   |
|---|---|
| ၁။ ကိုမောင်မောင်တိတ် (မြန်မာပြည် ဒီမိုကရက်တစ် ဂီတအဖွဲ့ ချုပ်)     | ၄။ ဒေါ်ခင်စန်းနွယ် -- အမျိုးသား ဒီမိုကရေစီအဖွဲ့ ချုပ်လွတ်မြောက်နယ်မြေ             |
| ၂။ ကိုထွေထွန်း (နိုင်ငံရေးအကျဉ်းသားများ ကူညီစောင့်ရှောက်ရေးအသင်း) | ၅။ ကိုခင်ဇော် -- အမျိုးသားဒီမိုကရေစီအဖွဲ့ ချုပ် မန္တလေး အနောက်တောင်မြို့နယ် (NLD) |
| ၃။ ကိုတင်ဇွဲ (အမျိုးသားဒီမိုကရေစီအဖွဲ့ ချုပ်) NLD                 | ၆။ ဦးဟန်လင်း--- International campaign for Democracy in Burma (ICDB)              |
|   | ၇။ ကိုဝင်းရွှေ -- International campaign for Democracy in Burma (ICDB)            |

□ □ □ □ ညီညွတ်ခြင်းအင်အားမှသည် အောင်ပွဲဆီသို့  
□ □ □ □ ဒီမိုကရေစီတော်လှန်ရေးမှချအောင်ရမည်။